

لمحہ فکریہ

☆ _____ مضطر گجراتی

- ہم ایک مدت سے سنتے آئے ہیں وارثِ کائنات ہم ہیں
 رئیس بزمِ حیات ہم تھے، رئیس بزمِ حیات ہم ہیں
- جہاں ہے میراثِ مردِ مومن، جہاں کسی اور کا نہیں ہے۔
 خدا ہے جیسے فقط ہمارا یہاں کسی اور کا نہیں ہے
- ہم اس گماں پر رہے ہیں قانع، ہر ایک نعمت ہمیں ملے گی
 ہمارے اعمال کچھ ہوں لیکن خدا کی جنت ہمیں ملے گی
- ہماری شام و سحر گذرتی رہی فسانہ طسرازیوں میں
 ہمیں تن آسایوں نے آخر لگا دیا کفر سا زیوں میں
- جہادِ کافرِ صحرائے ترک کر کے نکال لی رسمِ خلافت ہی
 عوض میں دنیا کے بیچ دی ہم نے آسمانوں کی بادشاہی
- مگر یہ دنیا بھی دشتِ غربت میں چھوڑ کر ناشکیب ہم کو
 بجائے خود دے گئی خیالی مسرتوں کا فریب ہم کو
- بایں صفت ہم یہی سمجھتے رہے خدا ہے فقط ہمارا
 یہ کس نے دیکھا کہ بزمِ عالم میں کون جیتا ہے کون ہارا
- بہشت درختے میں ہم نے پایا ہے اعتقاداً کمال یہ ہے
 ہماری جاگیر ہی سہی یہ زمین بھی، لیکن سوال یہ ہے
- خدا تھا اپنا تو کیوں قیامت بلا دِ اسلامیہ پہ بیتی؟
 خدا پر ایمان تھا ہمارا تو جنگِ "اہرام" کیوں نہ جیتی؟
- اساس عباسیہ اگر تھی متین و محکم تو ہل گئی کیوں؟
 ہمیں تھے جب وارثِ خلافت تو یہ ہلا کو کو مل گئی کیوں؟
- نشانِ رہ تھے یہ ماہ و انجسم تو پاؤں کیوں رک گئے ہمارے؟
 اگر تھے ہم فاتحِ زمانہ تو کیوں عسکِ جھک گئے ہمارے؟

اگر خدا تھا فقط ہمارا تو ہم کو سسلی سے کیوں نکالا
ہمارے سر سے فرنگیوں کا نہ کیوں عذاب الیم ٹالا

سپین کے حکمران تھے ہم پھر اس کی گلیوں میں پٹ گئے کیوں
فرانس و یونان و سرود یہ سے ہمارے آثار مٹ گئے کیوں؟

سوادِ روم آپہ کیوں چمک کر چپراغ گل ہو گیا ہمارا؟
ہمیں تھے تقدیر سازِ عالم تو بخت کیوں سو گیا ہمارا؟

خدا ہمارا تھا پھر پلاسی کی ہار دی ہم نے جنگ کیسے
یہ کھا گیا مومنوں کی خارا شکاف تیغوں کو زنگ کیسے؟

خدا نے روکا تھا فرقہ بندی سے، قوم فرقوں میں بٹ گئی کیوں؟
خدا کی راہوں پہ چلتے چلتے خدا کی راہوں سے ہٹ گئی کیوں؟

اگر تھے مومن تو کیوں فلسطین کا چھن گیا اقتدار ہم سے؟
اگر خدا تھا فقط ہمارا تو کیوں کچھا بار بار ہم سے؟

ہمارے پاؤں کی خاک تھی بلغراد و بلغاریہ کا عزازہ
نکل گیا ان بلاد سے کیوں ہمارے اقبال کا جنازہ؟

اگر خدا مہرباں تھا ہم پر تو اپنے اپنوں میں ٹھن گئی کیوں؟
ہماری ہی عظمتوں کا مدفن ہماری تاریخ بن گئی کیوں؟

خدا ہمارا، نبی ہمارا، فلک ہمارا، زمین ہمارا
یہ بات کیا ہے کہ پھر زمانے میں کوئی سنا نہیں ہماری

خدا کے ہم ہوں، خدا ہمارا ہو، پھر یہ رنگ حیات کیوں ہو؟
خدا کے نورِ مہیب کے ہوتے ہماری دنیا میں رات کیوں؟

اصولِ فطرت کسی کے خاکے میں رنگ بھرتا نہیں کسی کا
کبھی نتیجہ نکالنے میں لحاظ کرتا نہیں کسی کا !!

خدا کے باغی کبھی بہشتِ بریں کے وارث نہ ہو سکیں گے

ہمیشہ ننگِ زمیں رہیں گے زمیں کے وارث نہ ہو سکیں گے

(بہ شکر بہ شہابؒ لاہور)